

ಅತ್ತೆಯ ಸಲಹೆಯಂತೆ ಮೂರುಚಕ್ರದ ಸೈಕಲ್ ತಂದುಕೊಟ್ಟಮೇಲಂತೂ ಅದೇ ಅವನ ಪ್ರಪಂಚ. ಚಪ್ಪರದ ಕೆಳಗಿನ ತಣ್ಣೆಳಲಲ್ಲಿ ಸೈಕಲ್ ಹೊಡೆಯುತ್ತಾ ಮೈಮರೆತುಬಿಡುತ್ತಾನೆ. ಅತ್ತೆ ಬೈದು, ಭಂಗಿಸಿ, ಚಾಳಿಸಿ ಓದಿಸಿದ್ದರಿಂದ ಇಂತಾ ದಿನಗಳನ್ನು ಕಾಣಲು ಸಾಧ್ಯವಾಯಿತು ಎಂದು ಛಾಯಾ ಅವರ ಬಗ್ಗೆ ಸದ್ಭಾವನೆ ಹೊಂದಿದ್ದರೆ ಅತ್ತೆಯ ಹುನ್ನಾರ ಬೇರೆಯೇ ಇತ್ತೆಂದು ಅರಿವಾಗಿ ಬೆಟ್ಟ ಕಚ್ಚಿಕೊಂಡಿದ್ದಳು ಛಾಯಾ.

ಛಾಯಾ ಕೆಲಸಕ್ಕೆ ಸೇರಿ ವರ್ಷ ಕಳೆಯುತ್ತಾ ಬಂದಿತ್ತು. ಬಸ್ಸಿಗೆ ಹೊರಡುವ ಮೊದಲು ಅತ್ತೆಗೆ ಕೈಲಾದಷ್ಟು ಸಹಾಯ ಮಾಡುತ್ತಾ, ಮಗನ ನಿಗಾ ವಹಿಸುತ್ತಾ, ತನ್ನ ಅಲ್ಪಾವಧಿಯ ವೈವಾಹಿಕ ಜೀವನ ಮರೆತೇ ಹೋಗಿದೆಯೆಂಬಂತೆ ಛಾಯಾ ಬಿಡುವಿಲ್ಲದ ಚಟುವಟಿಕೆಗಳಲ್ಲಿ ತೊಡಗಿಕೊಂಡಿದ್ದಳು. ಭಾನುವಾರ ಆವತ್ತು. ತಲೆಗೆ ಹರಳೆಣ್ಣೆ ಹಾಕಿಸಿಕೊಂಡು, ಮೈ ತುಂಬಾ ಎಣ್ಣೆ ಹಚ್ಚಿಸಿಕೊಂಡು ಅಂಗಳದಲ್ಲಿ ಕುಣಿಯುತ್ತಿದ್ದ ತನ್ನ ಮಗನ ಚೇಷ್ಟೆ ನೋಡುತ್ತಾ ಚಪ್ಪರದ ಕಲ್ಲುಕಂಬಕ್ಕೆ ವರಗಿ ನಿಂತಿದ್ದಳು ಛಾಯಾ. ಅತ್ತೆಯ ಸವಾರಿ ಹೊರಗೆ ಬಂದು ಮತ್ತೊಂದು ಕಂಬಕ್ಕೆ ವರಗಿ ನಿಂತುಕೊಂಡಿತು.

“ಅದೇನು ಕುಣಿತಾನೋ ಪುಣ್ಯಾತ್ಮ ಶುದ್ಧ ಕಪಿ...” ಮೊಮ್ಮಗನನ್ನು ನೋಡುತ್ತ ಅತ್ತೆ ಉದ್ಗಾರ ತೆಗೆದರು. ಹೂಗುಟ್ಟಿದಳು ಸೊಸೆ.

“ಸುಮಾರು ದಿನದಿಂದ ನಿಂಗೆ ಒಂದು ಮಾತು ಹೇಳ್ತೀಳು ಅಂತಿದಿನಿ. ಇವತ್ತು ಮುಹೂರ್ತ ಕೂಡಿ ಬಂತೂಂತ ಕಾಣುತ್ತೆ...”

‘ಹೇಳಿ ಅತ್ತೆ...’ ಎನ್ನುವಂತೆ ಅವರ ಮುಖ ನೋಡಿದಳು ಛಾಯಾ.

“ನೀನು ಇನ್ನೊಂದು ಮದುವೆ ಮಾಡ್ಬೇಕು ಕಣೇ. ಇನ್ನೂ ಚಿಕ್ಕಪುಟ್ಟೋಳು. ಎಷ್ಟು ಕಾಲ ಹೀಗೇ ಸನ್ಯಾಸಿನಿ ಹಂಗಿರ್ತಿ?”

ಛಾಯಾ ಅದ್ಭಾವ ಪರಿ ಗಾಬರಿ ಬಿದ್ದಳು ಅಂದರೆ ಇಂತಾ ಮಾತು ಆಡುತ್ತಿರುವುದು ತನ್ನ ಅತ್ತೆ ಎನ್ನುವುದನ್ನು ನಂಬದವಳಂತೆ ಅವಳ ಕಣ್ಣುಗಳು ಅರಳಿಕೊಂಡಿದ್ದುವು.

“ಅದ್ಯಾಕೆ ಹಾಗೆ ಗರಬಡಿದೋಳ ಥರ ನೋಡ್ತಿದ್ದಿ? ನಂಗೆ ಇನ್ನಷ್ಟು ವರ್ಷ ಆಯುಷ್ಯ ಉಂಟೋ ಯಾರಿಗೆ ಗೊತ್ತುಂಟು? ಒಬ್ಬಂಟಿಯಾಗಿ ಬದುಕು ಮಾಡೋಕೆ ಸಾಧ್ಯಾನಾ ನಿಂಗೆ?”

“ನೀವಿರ್ಲಿಲ್ಲಾ ಅತ್ತೆ? ನನ್ನಾಕೆ ಹದ ಹೇಳೋಕೆ ಬರ್ತಿದೀರಿ?”

“ಮುಗಿತಲ್ಲ ಆ ಕಾಲ. ನಿಮ್ಮ ಮಾವ ಹೋದಾಗ ನಿನ್ನ ಗಂಡಂಗೆ ಹತ್ತು ವರ್ಷ ಆಗಿತ್ತು ಕಣೇ. ತೀರಾ ನಿನ್ನಷ್ಟು ಅನ್ಯಾಯ ಆಗ್ಲಿಲ್ಲ ನಂಗೆ...”

“ನೀವು ಹಿಂದೆಲ್ಲಾ ಮಾತಾಡೋದಾದ್ರೆ ನನ್ನತ್ತ ಮಾತಾಡ್ಬೇಡಿ...” ನಿಜಕ್ಕೂ ಸಿಟ್ಟು ಬಂದಿತ್ತು ಛಾಯಾಗೆ. ಹೊರಪ್ರಪಂಚದ ಒಡನಾಟ ಅತ್ತೆಗೆ ಎದುರು ಹೇಳುವಷ್ಟು ಗಟ್ಟಿತನ ಕಲಿಸಿತ್ತು.

“ನೀನು ಓದಿದೋಳು. ಕೂತ್ಬಂಡು ನಿಧಾನಕ್ಕೆ ಯೋಚ್ಚೆ ಮಾಡು. ಈ ಕಾಲದಲ್ಲಿ ಇದೆಲ್ಲಾ ಮಾಮೂಲು. ಯಾರಾದ್ರೂ ಪುಣ್ಯಾತ್ಮರು ಸಿಕ್ಕಾರೆ...”

“ಅಷ್ಟು ಬೇಕೂಂತಾದ್ರೆ ನಾನೇ ಹುಡುಕ್ಕಂತೀನಿ. ನಿಮ್ಮ ಮದ್ಯಸ್ಥಿಕೆ ಬೇಕಾಗಿಲ್ಲ.”

“ಆಯ್ತು ಮಾರಾಯ್ತೀ, ಹುಡುಕ್ಕಾ. ಆದಷ್ಟು ಬೇಗ ಹುಡುಕ್ಕಾ. ನಂಗೊಂದು ತಲೆಭಾರ ಕಮ್ಮಿ ಆಗುತ್ತೆ...”

“ಅತ್ತೇ, ನಿಮಗೇನಾದ್ರೂ ಹುಚ್ಚು ಹಿಡಿದಿದ್ಯಾ? ಸೊಸೆಯಾದೋಳಿಗೆ ಇನ್ನೊಂದು ಮದುವೆ ಮಾಡ್ಬೋ ಅಂತ ಯಾರಾರೂ ಹೇಳ್ತಾರಾ?”

“ಹುಚ್ಚು ಹಿಡಿದಿದ್ದು ಇವಾಗಲ್ಲ, ಆವತ್ತೇ ಹಿಡಿದಿತ್ತು. ‘ಓದು... ಓದು... ಅಂತ ನಿನ್ನ ಬೆನ್ನು ಹತ್ತಿದ್ದು ಯಾಕೇಂತ ಗೊತ್ತಾ? ನಿಂಗೊಂದು ಕೆಲಸಾಂತ ಇದ್ರೆ ಯಾರಾದ್ರೂ ನಿನ್ನ ಮದುವೆ ಮಾಡ್ತಂತಾರೆ ಅಂತ. ಮತ್ತೆ ಏನಾದ್ರೂ ಹೆಚ್ಚುಕಮ್ಮಿ ಆದ್ರೆ ನೀನು ಕೈಕಾಲುಗಡೋದು ಬೇಡ ಅಂತ...”

“ಇಷ್ಟೆಲ್ಲಾ ಪ್ರಾಣ ಮಾಡ್ಬಂಡು ನನ್ನ ಓದೋಕೆ ಕಳಿಸಿದ್ಯಾ? ಮೊದಲೇ ಗೊತ್ತಿದ್ದಿತ್ತೆ...”

“ಗೊತ್ತಿದ್ದಿತ್ತೆ ಏನ್ನಾಡ್ತಿದ್ದಿ?”

“ಮನೆ ಬಿಟ್ಟು ಹೊರಗೆ ಕಾಲಿಡ್ತಿರ್ಲಿಲ್ಲ. ಏನ್ನಾಡ್ತಿದ್ದಿ? ಹೊಡೆದಿದ್ಯಾ? ಬಡಿದಿದ್ಯಾ?”

“ಅಷ್ಟು ಸಲೀಸಾಗಿ ಲೆಕ್ಕ ಹಾಕ್ಬೇಡ. ಏನ್ಬೇಕಾದ್ರೂ